

σιν, ὥσπερ τὰ λινόπληκτα τῶν θηρίων. ἐγὼ δὲ σκοπεῖν  
ἔφην χρῆναι, μὴ τούναντίον ἐστὶ τοῦ δοκοῦντος· οὐ γὰρ Β  
γίνεσθαι δρομικωτέρους τοὺς πώλους, δταν ἐκφύγωσι τὰς  
βλάβας τῶν θηρίων ἐπιχειρηθέντες, ἀλλ' οὐκ ἀν ἐκφυγεῖν,  
εἰ μὴ φύσει θυμικοὶ καὶ ταχεῖς ἦσαν· οὐδὲ γὰρ τὸν 5  
Οδυσσέα γενέσθαι φρόνιμον ὑπεκδράντα τοῦ Κύκλωπος,  
ἀλλ' ὅτι τοιοῦτος ἦν ὑπεκδρᾶναι.

## ΠΡΟΒΛΗΜΑ Θ

*Διὰ τί τὰ λυκόβρωτα τῶν προβάτων τὸ ορέας μὲν γλυκύτερον  
τὸ δ' ἔριον φθειροποιὸν ἵσχει*

10

Collocuntur Patrocleas, Plutarchus, alii

1. Μετὰ τοῦτο περὶ τῶν λυκοβρώτων ἐξητεῖτο προ-  
βάτων, ἢ λέγεται τὸ μὲν ορέας γλυκύτατον παρέχειν τὸ  
δ' ἔριον φθειροποιόν. οὐ φαύλως οὖν ἐδόκει Πατρο- C  
κλέας ὁ γαμβρὸς ἐπιχειρεῖν περὶ τῆς γλυκύτητος, ὡς τοῦ 15  
θηρίου τῷ δήγματι τὴν σάρκα τακερὰν ποιοῦντος· καὶ γὰρ  
εἶναι τὸ πνεῦμα τοῦ λύκου περίθερμον οὕτω καὶ πυρῶδες,  
ώστε τὰ σκληρότατα τῶν ὀστῶν ἐν τῇ κοιλίᾳ τήκειν καὶ  
καθυγραίνειν· διὸ καὶ σήπεσθαι τὰ λυκόβρωτα τῶν ἄλλων  
τάχιον. περὶ δὲ τῶν ἔριων διηποροῦμεν, μήποτ' οὐ 20  
γεννᾶ τοὺς φθεῖρας ἄλλ' ἐκκαλεῖται, τραχύτητός τινος  
ἀμυκτικῆς ἢ θερμότητος ἴδιότητι διακρίνοντα τὴν σάρκα·  
ταύτην δὲ τοῖς ἔριοις τὴν δύναμιν ἐγγίνεσθαι πρὸς τὸ τοῦ  
λύκου δῆγμα καὶ τὸ πνεῦμα μεταβάλλοντος ἄχρι τῶν D  
τριχῶν τοῦ σφαττομένου. καὶ συνεβάλλετο τῷ λόγῳ 25